

“महाराष्ट्र राज्य सहकार विभाग राजपत्रित  
लेखापरीक्षण अधिकारी संघटना, पुणे ” या  
संघटनेस शासन मान्यता देण्याबाबत....

## महाराष्ट्र शासन

### सामान्य प्रशासन विभाग

शासन निर्णय क्रमांक: संघटना १५१३/प्र.क्र.२९३/१६-अ,

मादाम कामा मार्ग, राजगुरु हुतात्मा चौक,

मंत्रालय, मुंबई-४०० ०३२.

तारीख: २३ मे, २०१४.

#### वाचा :

- १) महासचिव, महाराष्ट्र राज्य सहकार विभाग राजपत्रित लेखापरीक्षण अधिकारी संघटना, पुणे यांचे दिनांक १० जून, २०१३ चे पत्र व त्या सोबतचा विहित नमुन्यातील अर्ज.
- २) महासचिव, महाराष्ट्र राज्य सहकार विभाग राजपत्रित लेखापरीक्षण अधिकारी संघटना, पुणे यांचे दिनांक १३.०१.२०१४ चे पत्र व त्या सोबतचे शपथपत्र.
- ३) सामान्य प्रशासन विभाग, शासन परिपत्रक क्रमांक आरजीए-१०८४/सीआर-९९/१६-अ, दिनांक १०.१२.१९८४.

#### प्रस्तावना :

महासचिव, महाराष्ट्र राज्य सहकार विभाग राजपत्रित लेखापरीक्षण अधिकारी संघटना, पुणे (ज्याचा यापुढे “सदर संघटना” असा उल्लेख केला आहे) यांनी सचिव, सहकार विभाग यांना दिनांक १० जून, २०१३च्या पत्रासोबत विहित नमुन्यातील अर्जान्वये महाराष्ट्र राज्य सहकार विभाग राजपत्रित लेखापरीक्षण अधिकारी संघटना, पुणे या संघटनेला शासन मान्यता देण्याबाबतचा प्रस्ताव सहकार, पणन व वस्त्रोद्योग विभाग, मंत्रालय, मुंबई- ४०० ०३२ यांना सादर केला. सदर संघटनेने सादर केलेल्या प्रस्तावाची छाननी करून तो नियमानुकूल असल्याची खातरजमा झाल्यावर सहकार, पणन व वस्त्रोद्योग विभाग यांनी दिनांक २१.१०.२०१३ च्या टिप्पणीअन्वये सदर प्रस्तावास शासनाची मान्यता देण्यास आपल्या विभागाची सहमती असल्याचे नमूद करून, त्यास मा. मंत्री (सहकार) यांची मान्यता घेऊन प्रस्ताव या विभागाकडे शासनाच्या मान्यतेसाठी हस्तांतरीत केला. अशा प्रकारे महाराष्ट्र राज्य सहकार विभाग राजपत्रित लेखापरीक्षण अधिकारी संघटना, पुणे या संघटनेस महाराष्ट्र नागरी सेवा (वर्तणूक) नियम,

१९७९ च्या नियम २९ व ३० मधील तरतूदी अंतर्गत मान्यता देण्याची बाब शासनाच्या विचाराधीन होती. त्यास अनुसरून पुढील प्रमाणे निर्णय घेण्यात येत आहे.

### शासन निर्णय:

महाराष्ट्र राज्य सहकार विभाग राजपत्रित लेखापरीक्षण अधिकारी संघटना, पुणे या शासकीय कर्मचा-यांच्या (औद्योगिकेतर) संघटनेस महाराष्ट्र नागरी सेवा (वर्तणूक) नियम, १९७९ नियम क्रमांक २९ व ३० तसेच अनुसूची दोन येथील “नवीन आदर्श नियमावली” तील नियमक्रमांक १ ते २९ मधील अटी व शर्तीच्या अधीन राहून तसेच, खाली विहित केलेल्या अतिरिक्त अटी व शर्तीच्या अधीन राहून शासनाची मान्यता देण्यात येत आहे:-

- १) सदर संघटना ही सहकार, पणन व वस्त्रोद्योग या प्रशासकीय विभागाशी संलग्न असेल.
- २) सहकार, पणन व वस्त्रोद्योग विभागाचे सचिव सदर संघटनेच्या दप्तर तपासणी, इत्यादी बाबतीत सक्षम अधिकारी राहतील. तसेच सदर विभागाचे सचिव आपल्या विभागातील अधिका-यास (जो उप सचिवांचे हुद्द्याच्या अधिका-यांपेक्षा कनिष्ठ नाही) या कार्यासाठी नामनिर्देशीत करू शकतील.
- ३) ज्या वर्गाचे प्रतिनिधित्व सदर संघटना करते त्या वर्गातील शासकीय कर्मचा-यांच्या एकूण संख्येपैकी २५ टक्के पेक्षा कमी नाही एवढे कर्मचारी या संघटनेचे सदस्य आहेत.
- ४) सदर संघटना कोणत्याही राजकीय पक्षाशी किंवा राजकीय संघटनेशी संबंधित नाही किंवा राजकीय चळवळीमध्ये गुंतलेली नाही.
- ५) सदर संघटना सदस्यांच्या वतीने कोणतेही प्रचारात्मक किंवा प्रक्षोभक साहित्य, वृत्तपत्रातून किंवा अन्यथा प्रकाशित करणार नाही किंवा प्रकाशित करण्यास अनुमती देणार नाही.
- ६) सदर संघटनेचे कार्यवृत्त-पुस्तक, सदस्यांची नोंदवही, लेखा पुस्तके आणि प्रमाणके आणि इतर सर्व कागदपत्रे, यासंबंधात शासनाने प्राधिकृत केले असेल अशा कोणत्याही अधिका-यांना तपासणीसाठी खुली ठेवील.
- ७) सदर संघटनेने, शासन यासंबंधात प्राधिकृत करील, अशा अधिका-याने आवश्यक म्हणून ठरवून दिलेल्या तारखेपर्यंत संबंधित विभागाच्या सचिवाला, आपल्या सदस्यांचे वार्षिक विवरणपत्र आणि लेखापरीक्षित लेख्यांची प्रत सादर केली पाहिजे.

२. सदर संघटनेमार्फत उपरोक्त विहीत अटींचे योग्य प्रकारे पालन करण्यात येत आहे, याबाबत सहकार पणन व वस्त्रोद्योग विभाग यांनी वेळोवेळी खातरजमा करावी व याकरिता शासन परिपत्रक क्र.आरजीए-१०८४/सीआर-९९/१६-अ, दिनांक १० डिसेंबर, १९८४मध्ये दिलेल्या सूचनेनुसार आवश्यक ती कार्यवाही करावी.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१४०५२३१३०७१६७१०७ असा आहे. हा शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

चंद्रकांत मा. सावला

अवर सचिव, महाराष्ट्र शासन

प्रत,

- १) मा.विरोधी पक्षनेता, विधान परिषद/ विधानसभा, महाराष्ट्र विधानमंडळ सचिवालय, मुंबई-४०० ०३२,
- २) सर्व सन्माननीय विधानपरिषद/ विधानसभा व संसद सदस्य, महाराष्ट्र राज्य,
- ३) मा. राज्यपालांचे सचिव, राजभवन, मलबार हिल, मुंबई -४०० ०३५,
- ४) मा. मुख्यमंत्र्यांचे सचिव, मंत्रालय, मुंबई-४०० ०३२,
- ५) मा.उपमुख्यमंत्र्यांचे प्रधान सचिव, मंत्रालय, मुंबई-४०० ०३२,
- ६) सर्व मा. मंत्री / मा. राज्यमंत्री यांचे खाजगी सचिव, मंत्रालय, मुंबई-४०० ०३२,
- ७) मा. मुख्य सचिव यांचे स्वीय सहायक, मंत्रालय, मुंबई-४०० ०३२,
- ८) शासनाचे सर्व अपर मुख्य सचिव / प्रधान सचिव / सचिव,
- ९) प्रधान सचिव, महाराष्ट्र विधानमंडळ सचिवालय (विधान परिषद), विधानभवन, मुंबई,
- १०) प्रधान सचिव, महाराष्ट्र विधानमंडळ सचिवालय (विधान सभा), विधानभवन, मुंबई,
- ११) सचिव, राज्य निवडणूक आयोग, मुंबई- ४०० ०३२,
- १२) सचिव, राज्य माहिती आयोग, मुंबई-४०० ०३२,

- १३) प्रबंधक, उच्च न्यायालय, मूल न्याय शाखा, मुंबई, औरंगाबाद, नागपूर,
- १४) प्रबंधक, उच्च न्यायालय, अपिल शाखा, मुंबई, औरंगाबाद, नागपूर,
- १५) प्रबंधक, महाराष्ट्र प्रशासकीय न्यायाधिकरण, मुंबई, औरंगाबाद, नागपूर,
- १६) प्रबंधक, लोक आयुक्त व उप लोक आयुक्त, मुंबई,
- १७) सचिव, महाराष्ट्र लोकसेवा आयोग, मुंबई,
- १८) सरकारी वकील, उच्च न्यायालय, मूल शाखा व अपील शाखा, मुंबई, औरंगाबाद, नागपूर,
- १९) सरकारी वकील, महाराष्ट्र प्रशासकीय न्यायाधिकरण, मुंबई, औरंगाबाद, नागपूर,
- २०) महालेखापाल, लेखा व अनुज्ञेयता, महाराष्ट्र-१, मुंबई,
- २१) महालेखापाल, लेखा व अनुज्ञेयता, महाराष्ट्र-२, नागपूर,
- २२) महासंचालक, माहिती व जनसंपर्क संचालनालय, मंत्रालय, मुंबई-४०० ०३२(५ प्रती),

**त्यांना विनंती की, प्रस्तुत शासन निर्णय प्रसिध्द करण्यात यावा.**

- २३) सर्व मंत्रालयीन विभाग,
- २४) सर्व विभागीय आयुक्त/सर्व जिल्हाधिकारी,
- २५) सर्व महानगरपालिकांचे आयुक्त,
- २६) सर्व मुख्याधिकारी, नगरपरिषदा/नगरपालिका,
- २७) सर्व जिल्हा परिषदांचे मुख्य कार्यकारी अधिकारी,
- २८) विधीमंडळ ग्रंथालय, विधानभवन, मुंबई (१० प्रती),
- २९) सर्व मान्यताप्राप्त राजकीय पक्षांची मध्यवर्ती कार्यालये,
- ३०) राज्यातील सर्व महामंडळे , मंडळे आणि सार्वजनिक उपक्रम यांचे व्यवस्थापकीय संचालक,
- ३१) उप सचिव, सहकार, पणन व वस्त्रोद्योग विभाग, मंत्रालय, मुंबई- ४०० ०३२. (घटनेच्या व शपथपत्राच्या प्रतींसह),
- ३२) श्री. आर.सी.शाह, महासचिव, महाराष्ट्र राज्य सहकार विभाग राजपत्रित लेखापरीक्षण अधिकारी संघटना, पुणे, द्वारा- जिल्हा विशेष लेखापरीक्षक, सहकारी संस्था, पुणे यांचे कार्यालय, भूविकास बँक प्रशिक्षण केंद्र इमारत, शिवाजी पुतळयाजवळ, गुलटेकडी, मार्केट यार्ड, पुणे-४११०३७.(घटनेच्या व शपथपत्राच्या प्रतींसह),
- ३३) निवड नस्ती/कार्यासन १६-अ. (१५ प्रती).